



2024/400

24.1.2024

DEĊIŻJONI TA' IMPLIMENTAZZJONI TAL-KUMMISSJONI (UE) 2024/400

tat-23 ta' Janjar 2024

li temenda d-Deċiżjoni ta' Implimentazzjoni (UE) 2023/2725 dwar ċerti miżuri ta' emerġenza li għandhom x'jaqsmu mal-ġidri tan-nagħaġ u mal-ġidri tal-mogħoż f'ċerti Stati Membri

(notifikata bid-dokument C(2024) 486)

(It-testi bil-Bulgaru u bil-Grieg biss huma awtentiċi)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-animali u li jemenda u jhassar ċerti atti fil-qasam tas-saħħa tal-animali ("Ligi dwar is-Saħħa tal-Animali") ⁽¹⁾, u b'mod partikolari l-Artikolu 259(1) tiegħu,

Billi:

- (1) Il-ġidri tan-nagħaġ u l-ġidri tal-mogħoż huma marda virali infettiva li taffettwa lill-animali kaprini u ovini u li jista' jkollha impatt serju fuq il-popolazzjoni tal-animali kkonċernati u fuq il-profittabbiltà tal-biedja, u dan jikkawża tfixkil fil-movimenti tal-kunsinni ta' dawk l-animali u tal-prodotti tagħhom fi hdan l-Unjoni u fl-espertazzjonijiet lejn pajjiżi terzi. Fil-każ ta' tifqigħa ta' dik il-marda fl-animali kaprini u ovini, hemm riskju serju li tista' tinfirex fi stabbilimenti oħra li jzommu dawk l-animali.
- (2) Fir-Regolament ta' Implimentazzjoni tal-Kummissjoni (UE) 2018/1882 ⁽²⁾, il-ġidri tan-nagħaġ u l-ġidri tal-mogħoż huma definiti bħala marda tal-kategorija A. Barra minn hekk, ir-Regolament Delegat tal-Kummissjoni (UE) 2020/687 ⁽³⁾ jissupplimenta r-regoli għall-kontroll tal-mard elenkat imsemmi fl-Artikolu 9(1), il-punti (a), (b) u (c) tar-Regolament (UE) 2016/429, u ddefinit bħala mard tal-kategoriji A, B u C fir-Regolament ta' Implimentazzjoni (UE) 2018/1882. B'mod partikolari, l-Artikoli 21 u 22 tar-Regolament Delegat (UE) 2020/687 jipprevedu l-istabbiliment ta' zona ristretta fil-każ ta' tifqigħa ta' marda tal-kategorija A, inkluż il-ġidri tan-nagħaġ u l-ġidri tal-mogħoż, u ċerti miżuri għall-kontroll tal-mard li għandhom jiġu applikati fiha. Barra minn hekk, l-Artikolu 21(1) ta' dak ir-Regolament Delegat jipprevedi li ż-zona ristretta għandha tinkludi zona ta' protezzjoni, zona ta' sorveljanza, u jekk ikun meħtieġ, żoni ristretti ulterjuri madwar iż-żoni ta' protezzjoni u ta' sorveljanza jew maġenbhom.
- (3) Id-Deċiżjoni ta' Implimentazzjoni tal-Kummissjoni (UE) 2023/2725 ⁽⁴⁾ tistabbilixxi ċerti miżuri ta' emerġenza wara tifqigħat ikkonfermati tal-ġidri tan-nagħaġ u tal-ġidri tal-mogħoż fil-Bulgarija u fil-Greċja.
- (4) B'mod iktar partikolari, id-Deċiżjoni ta' Implimentazzjoni (UE) 2023/2725 tipprevedi li ż-żoni ristretti li għandhom jiġu stabbiliti mill-Bulgarija u mill-Greċja, wara li jkollhom tifqigħat tal-ġidri tan-nagħaġ u tal-ġidri tal-mogħoż, f'konformità mar-Regolament Delegat (UE) 2020/687, għandhom ikunu jinkludu mill-inqas iż-żoni elenkati fl-Anness ta' dik id-Deċiżjoni ta' Implimentazzjoni. Barra minn hekk, id-Deċiżjoni ta' Implimentazzjoni (UE) 2023/2725 tistabbilixxi ċerti miżuri li għandhom jiġu applikati fiż-żoni ristretti ulterjuri, flimkien mal-miżuri għall-kontroll tal-mard stabbiliti fir-Regolament Delegat (UE) 2020/687.

⁽¹⁾ ĠU L 84, 31.3.2016, p. 1, ELI: <http://data.europa.eu/eli/reg/2016/429/2021-04-21>.

⁽²⁾ Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jstabbilixxi lista ta' speċijiet u gruppi ta' speċijiet li jipprezentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21, ELI: http://data.europa.eu/eli/reg_impl/2018/1882/2022-07-05).

⁽³⁾ Ir-Regolament Delegat tal-Kummissjoni (UE) 2020/687 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għall-prevenzjoni u l-kontroll ta' ċertu mard elenkat (ĠU L 174, 3.6.2020, p. 64, ELI: http://data.europa.eu/eli/reg_del/2020/687/oj).

⁽⁴⁾ Id-Deċiżjoni ta' Implimentazzjoni tal-Kummissjoni (UE) 2023/2725 tad-29 ta' Novembru 2023 dwar ċerti miżuri ta' emerġenza li għandhom x'jaqsmu mal-ġidri tan-nagħaġ u mal-ġidri tal-mogħoż f'ċerti Stati Membri u li jhassar id-Deċiżjonijiet ta' Implimentazzjoni (UE) 2023/2067 u (UE) 2023/2470 (GU L, 2023/2725, 4.12.2023, ELI: http://data.europa.eu/eli/dec_impl/2023/2725/oj).

- (5) Fil-Bulgarija ma giet irrapportata l-ebda tifqigha ġdida tal-ġidri tan-nagħaġ u tal-ġidri tal-mogħoż sa mill-konferma, fis-16 ta' Settembru 2023, ta' tifqigha unika fil-provinċja ta' Burgas. B'riżultat ta' dan, iż-żoni ristretti kollha f'dak l-Istat Membru ilhom li tnehhew mit-30 ta' Novembru 2023.
- (6) Wara l-adozzjoni tad-Deciżjoni ta' Implimentazzjoni (UE) 2023/2725, il-Greċja nnotifikat lill-Kummissjoni tifqighat addizzjonali tal-ġidri tan-nagħaġ u tal-ġidri tal-mogħoż fi stabbilimenti fejn kienu jinżammu l-animali ovini, li jinsabu fl-unità reġjonali ta' Phthiotis, fir-reġjun tal-Greċja Ċentrali. Għaldaqstant, ġew emendati sussegwentement iż-żoni elenkati bhala żoni ta' protezzjoni u ta' sorveljanza, kif ukoll iż-żoni elenkati bhala żoni ristretti ulterjuri fil-Greċja, fl-Anness tad-Deciżjoni ta' Implimentazzjoni (UE) 2023/2725. L-ahhar emenda ta' dak l-Anness saret bid-Deciżjoni ta' Implimentazzjoni tal-Kummissjoni (UE) 2024/263 ⁽⁵⁾.
- (7) Mill-adozzjoni tad-Deciżjoni ta' Implimentazzjoni (UE) 2024/263, il-Greċja nnotifikat lill-Kummissjoni b'zewġ tifqighat addizzjonali tal-ġidri tan-nagħaġ u tal-ġidri tal-mogħoż fi stabbilimenti fejn kienu jinżammu n-nagħaġ u l-mogħoż, li jinsabu fl-unità reġjonali ta' Phthiotis, fir-reġjun tal-Greċja Ċentrali, fi hdan iż-żona ta' protezzjoni li diġà giet stabbilita f'dak ir-reġjun.
- (8) Il-Greċja infurmat lill-Kummissjoni dwar is-sitwazzjoni attwali tal-ġidri tan-nagħaġ u tal-ġidri tal-mogħoż fit-territorju tagħha, wara t-tifqighat reċenti ta' dik il-marda fl-unità reġjonali ta' Phthiotis, u hadet il-miżuri meħtieġa għall-kontroll tal-mard f'konformità mar-Regolament Delegat (UE) 2020/687.
- (9) Filwaqt li titqies l-evoluzzjoni tas-sitwazzjoni epidemjoloġika fir-rigward tal-ġidri tan-nagħaġ u l-ġidri tal-mogħoż fil-Greċja, u sabiex jiġi evitat kwalunkwe xkiel bla bżonn fil-movimenti ta' kunsinni ta' animali ovini u kaprini fi hdan l-Unjoni, u biex jiġu evitati ostakli mhux ġustifikati għall-kummerċ minn pajjiżi terzi, jeħtieġ li fil-livell tal-Unjoni, b'kollaborazzjoni ma' dan l-Istat Membru, jiġu identifikati malajr iż-żoni ristretti għall-ġidri tan-nagħaġ u għall-ġidri tal-mogħoż, li jinkludu iż-żoni ta' protezzjoni u ta' sorveljanza, kif ukoll iż-żoni ristretti ulterjuri fil-Greċja. Barra minn hekk, fid-dawl tas-sitwazzjoni epidemjoloġika attwali, jeħtieġ li jiġu emendati d-daqs u t-tul taż-żmien ta' dawn iż-żoni, inkluż iż-żona ristretta ulterjuri stabbilita qabel fl-unità reġjonali ta' Lesbos.
- (10) Għalhekk, jenħtieġ li iż-żoni identifikati bhala żoni ta' protezzjoni u ta' sorveljanza u żoni ristretti ulterjuri fil-Greċja, fl-Anness tad-Deciżjoni ta' Implimentazzjoni (UE) 2023/2725, jiġu emendati kemm fl-ispazju kif ukoll fil-hin, filwaqt li titqies is-sitwazzjoni epidemjoloġika attwali fir-rigward tal-ġidri tan-nagħaġ u tal-ġidri tal-mogħoż fir-reġjun tal-Greċja Ċentrali.
- (11) Barra minn hekk, filwaqt li titqies is-sitwazzjoni epidemjoloġika attwali fl-Unjoni fir-rigward tal-ġidri tan-nagħaġ u tal-ġidri tal-mogħoż, jenħtieġ li l-perjodu tal-applikazzjoni tad-Deciżjoni ta' Implimentazzjoni (UE) 2023/2725 jiġi estiż, u jenħtieġ li japplika sal-31 ta' Mejju 2024.
- (12) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DIN ID-DECIŻJONI:

Artikolu 1

Emendi għad-Deciżjoni ta' Implimentazzjoni (UE) 2023/2725

Id-Deciżjoni ta' Implimentazzjoni (UE) 2023/2725 hija emendata kif ġej:

1. L-Artikolu 5 huwa sostitwit b'dan li ġej:

“Artikolu 5

Applikazzjoni

Din id-Deciżjoni għandha tapplika sal-31 ta' Mejju 2024.”;

⁽⁵⁾ Id-Deciżjoni ta' Implimentazzjoni tal-Kummissjoni (UE) 2024/263 tal-11 ta' Jannar 2024 li temenda d-Deciżjoni ta' Implimentazzjoni (UE) 2023/2725 dwar ċerti miżuri ta' emerġenza li għandhom x'jaqsmu mal-ġidri tan-nagħaġ u mal-ġidri tal-mogħoż f'ċerti Stati Membri (ĠU L, 2024/263, 15.1.2024, ELI: http://data.europa.eu/eli/dec_impl/2024/263/oj).

2. L-Anness huwa emendat f'konformità mal-Anness ta' din id-Deciżjoni.

Artikolu 2

Destinatarji

Din id-Deciżjoni hija indirizzata lir-Repubblika tal-Bulgarija u lir-Repubblika Ellenika.

Magħmul fi Brussell, it-23 ta' Jannar 2024.

Għall-Kummissjoni
Stella KYRIAKIDES
Membri tal-Kummissjoni

ANNEX

Fl-Anness tad-Deċiżjoni ta' Implimentazzjoni (UE) 2023/2725, il-Parti 2 li tikkonċerna l-Greċja hija sostitwita b'dan li ġej:

“2. **IL-GREĊJA**

A. **Żoni ta' protezzjoni u ta' sorveljanza stabbiliti madwar it-tifqighat ikkonfermati**

Reġjun	Żoni stabbiliti bhala żoni ta' protezzjoni u ta' sorveljanza, parti miż-żona ristretta fil-Greċja kif imsemmi fl-Artikolu 1	Data sa meta applikabbli
Ir-reġjun tal-Greċja Ċentrali	<p><u>Żona ta' protezzjoni:</u></p> <p>Żona ta' protezzjoni li tinkludi ż-żoni li ġejjin:</p> <ul style="list-style-type: none"> — fl-unità reġjonali ta' Phthiotis, il-Muniċipalità ta' Lokroi, — fl-unità reġjonali ta' Boeotia, il-komunitajiet ta' Loutsu u ta' Pavlos. 	22.2.2024
	<p><u>Żona ta' sorveljanza:</u></p> <p>Żona ta' sorveljanza li tinkludi ż-żoni li ġejjin:</p> <ul style="list-style-type: none"> — fl-unità reġjonali ta' Phthiotis, l-unitajiet muniċipali ta' Agios Konstantinos u l-unità muniċipali ta' Elateia; — fl-unità reġjonali ta' Boeotia, il-Muniċipalità ta' Orchomenos, bl-esklużjoni tal-komunitajiet ta' Loutsu u ta' Pavlos u l-unità muniċipali ta' Chaeronea. 	7.3.2024
	<p><u>Żona ta' sorveljanza:</u></p> <p>Żona ta' sorveljanza li tinkludi ż-żoni li ġejjin:</p> <ul style="list-style-type: none"> — fl-unità reġjonali ta' Phthiotis, il-Muniċipalità ta' Lokroi, — fl-unità reġjonali ta' Boeotia, il-komunitajiet ta' Loutsu u ta' Pavlos. 	23.2.2024–7.3.2024

B. **Żoni ristretti ulterjuri**

Reġjun	Żoni stabbiliti bhala żoni ristretti ulterjuri fil-Greċja kif imsemmi fl-Artikolu 1	Data sa meta applikabbli
Ir-reġjun tal-Eġew tat-Tramuntana	Żona ristretta ulterjuri li tinkludi t-territorju kollu tal-unità reġjonali ta' Lesbos.	30.4.2024
Ir-reġjun tal-Greċja Ċentrali	<p>Żona ristretta ulterjuri li tinkludi:</p> <ul style="list-style-type: none"> — it-territorju kollu tal-unità reġjonali ta' Phthiotis; — it-territorju kollu tal-unità reġjonali ta' Boeotia; — fl-unità reġjonali ta' Euboea, it-territorju kollu tal-muniċipalità ta' Chalcis. 	30.4.2024”